
काशिपोंदा 


( भिक्याचे घर . सामकारूच भायलें दार . उजवे वटेन भितरलें दार . 
दाराकुशीकच पोकी कास दवरिल्ली दिसता . रामभाऊ ताकतिकेन 

येता ) 
रामभाऊ : भिकेदाद , ये भिकेदाद ... ! 
भिको : ( भायर येत ) कितें रामभाऊ , आयज सकाळीफुडेंच भिकेदादाचो सो 

उगडास काडलो ? 
रामभाऊ : तुगेलो नातू गेलो तर शाळेत ? 
भिको : आतांच गेले न्हय गा दोगूय . तुगेलो आनी म्हगेलो . अशे खांदार हात 

घालून गेल्यात . पूण रामभाऊ , अशें जाले तरी कितें गा ? 
रामभाऊ : कांयच दवरिना गा घरांत . एक नंबरचो हुळहुळो . पळयत तें ताका 

खेळपाक फावले . 
भिको : आयज कितें व्हेलें ? 
रामभाऊ : व्हडली कास गा च्याव पाल्याची . 
भिको : हाडूक सांगल्या आसतली मास्तरान . मदले सुटयेंत च्या बी जाय पडटा 

न्हय . 
रामभाऊ : रिकामी गा , तुमगेर बी खेळपाक हाडल्या काय म्हण्टां . 
भिको : ही पळय एक कास हांगा कालपासून आसा . 
रामभाऊ : हयवय तीच ती . 
भिको : काल दोगूय बसून खेळ हांगा . फळयोशो लायल्यो , पूल म्हणून केले , 

पोंदच्यान गाडयो , वयल्यान गाडयो . प - प - पी - पी --- 
रामभाऊ : खेळू गा . भुरग्यांनी खेळुकूच जाय . आमकां आतां तसलो खेळ 

सोबता ? 

भिको 

: हांव खंय नाका म्हण्टां गा रामभाऊ ? खेळंदी बाबड्यांक पोटार 
आतां आमची उमेद तांच्याच खेळांत न्हय ? पूण म्हगेलो नातू डूच 

करता . राती जाल्यार ताणे म्हाकां दोळ्याक दोळो लागूक दिला . 
रामभाऊ : तुवे अपुर्बाय चड केली जातली . 
भिको : कसली अपुर्बाय गा ! रडटा म्हणून एक पिल्लूक हाडून दिली.तुर्वे 

दिवंना तुज्या नातवाक ? ती पळोवन हाच्या पोटांत कचमळ्ळे . 
रामभाऊ : आगा ती पिल्लूक न्हय . बांसरी ती बांसरी . 
भिको : तीच ती . बांसरी . पूण आमगेलो , ती बांसरी हातांत घेत पसून साको 

कृष्ण जाला . मदींच रातचो उठ्ठा आनी वाजोवंक बसता . 
रामभाऊ : तरीच ! हांव म्हण्टां सकाळी फुडें म्हाकां दिसलो कसो ! भिकाद , 

हे बरें न्हय गा . रातची बांसरी वाजयत जाल्यार कोण येता जाणामा ? 
भिको : पूण हो पोर म्हजे आयकता ? तो वेल्यान म्हाका सांगता आपल्याकवंय 

मामाक पळोवंक जाय . तो येवंक जाय म्हणून मुद्दाम वाजयता य . 
रामभाऊ : आर्रर्र । 
भिको 

: हांव मारून उशापोंदा लिपोवन म्हूण दवरतां . पूण हो मालकिर्यादांव 
न्हिदलों म्हण्टकूच हळूच काडटा . - जावं , भुरग्यांची जात ती.पूण 

रामभाऊ , इतले ताकतिकेन येसर ते काशींत आसा तरी कितें ? 
रामभाऊ : काशीत कांय ना . कास पोकीच ती . त्या भायर पोंदच्यान उगती 
भिको : मागीर , इतलो कित्याक आबूझ जालो तर तूं ? 
रामभाऊ : आगा दिवाळी पावली न्हय गा लागी . 
भिको : दिवाळेक आनी काशीक कितें सोयरीक ? 
रामभाऊ : आगा भिकेदाद , ती हांवें खासा विकती हाडल्या आकासदिवो कराक 

म्हूण . 
भिको : आकासदिवो ? आनी काशीचो ? 

रामभाऊ : हय गा . आतां वेळ कोणाक आसा तो बडयांचो षटकोन करपाक ! 

काशीकूच चारूय वटयां बुराक करप आनी फोली मारप . 
भिको : वा ! रामभाऊ वा ! कितें तकली गा तुजी ! अजून ताजी तटतटीत 

आसा.- मागीर व्हरता मगा कास ? काय धाडून दीवं येसूकडल्यान ? 
रामभाऊ : नाकां . आसू ! हांगांच खेळंदी तांकां . सांजवेळा परतून घेवन येतलो . 

आनी 

काडून घेतली जाल्यार रडूंक बसतलो ... तें आनी हाड - व्हर 

कित्याक ? 
भिको : आकासदिवो केन्ना करतलो तर ? 
रामभाऊ : आसात न्हय आनीक चार दीस ? व्हडलें न्हय तें . फळयो काडपाच्यो 

आनी फोली मारपाच्यो , आगा , बरी याद जाली . तुमगेर लातेर 

आशिल्लो न्हय हुंदरांक मारपाचो ? 
भिको : कित्याक गा ? दिवाळेकडलो हुंदराच्या फाटल्यान सो लागला ? 
रामभाऊ : हुंदीर मारपाक न्हय गा . 
भिको : तर कोणाक , बुकल्यांक धरपाक ? 
रामभाऊ : न्हय गा . सोरपाक . 
भिको : सोरपाक आनी लातेर ? तुगेलें म्हणून सगळे विचित्रूच आं . 

आकासदिव्याक कास , सोरपाक लातेर . अशे कितले सोरोप जाल्यात 

तर तुमगेर ? 
रामभाऊ : सकाळी गा . जनेलाकडेन सोरोप पळयल्या भाशेन म्हाका जालें . 

पळयता म्हणसर नाच जालो . म्हाका दिसता तो थंयच खंयतरी आसूंक 
जाय . जनेलांतल्यान बी भितर सरलो जाल्यार भय न्हय गा ? आमी 
सगळे न्हिदिल्ले आसतले . रात पडचे पयलीं मेळ्ळोना जाल्यार 

जनेलार लातेर तरी दवरून न्हिदुया म्हळे . 
भिको 

: आमच्या जनेलाक तेंकुनूच आसा मगा तें जनेल . शी - शी - हे पोर 
खावंक लागल्यात गा आमकां मध्यानीचेर बांसरी वाजोवन आपयलो 


काशिपोंदा ; भरत नायक / ५ 


: 


जाल्यार कित्याक येवचोन सोरोप घरांत ? 
रामभाऊ : म्हाकाय तोच दुबाव मारिल्लो . पूण हांवें म्हळे ना . 
भिको तुवे म्हळे ना म्हणून तो वगी रावत ? काळोख जांवचे पयलीं ताका सोदून 

काडीना जाल्यार तो सांजे बोवाळ घातल्याबगर रावचोना . चल तूं खंय 
शेपडीबी दिसता जाल्यार पळय . हांव रोकडोच येतां लातेर घेवन . 
( रामभाऊ वता ) - आगे तो लातेर खंय आसा पळय मात्सो . उजो 
लायतले असल्यानी घराक . सारकोच उलो मारून आपयल्या भशेन 
जालें हैं . तरी बरें , सामको आमगेर येवंकना . ताका कितें ? इल्लिशी 
खांच पुरो भितर सरपाक खंयच्याय कोनशाक लिपून रावलो जाल्यार 

( ताका कास दिसता ) आगे तें येसलें खंय ? येसल्या -- ही कास 
मात्शी व्हरून भायर दवर गो - तांचे सांगू येता ! ( आपुणूच कास 
उखलता . ताका पोंदा सोरोप दिसता . भियेवन कास तशीच धांपता ) 
आगे - आगे थंयच राव . भितर येव नाका - शी - शी चूड दाखोवन 
म्हारू हाडलो पुता ह्या पोरान - आगो येसल्या , फाटी सर . हांगा 
येवनाकां . दार धांप तें . खिळी लाय घट . किशोर कितें करता ? ... ताका 
बडी घेवन आफयला म्हूण सांग फाटल्या दारच्यान . आनी तुमी सगळी 
रामभाऊगेर वचून बसात . आफयलेबगर येव नाकात . हांगा मामा 
आयला गे - चल बेगीन - तसलो मामा न्हय गे , काशिपोंदा आसा . ( बडी 
सोदता ) एक बडी लेगीत हाताक मेळचीना जाय तेन्ना . हे पोर बरें 
करतले ? वाजयनाका म्हळ्यार रातची पिल्लूक वाजयली . केन्ना येवन 

राविल्लो कोण जाणा ! तरी बरें . रातचो न्हिदला थंय कोणाक - 
किशोर : ( लातेर आनी बडी घेवन येता ) बाप्पा , खंय आसा तो ? 
भिको 

: शूऽऽ हळू उलय . फाटल्यान आसा . काशिपोंदा . 
किशोर येथंय ? ( बोट दाखोवन ) 
भिको : बोट दाखवचें न्हय रे तसल्यांक . बोट कुसतलें . आनी तो रोखडोच दावो 

धरता . दोळ्यांनी दाखोवचे ( दोळ्यांनी दाखयता ) अशें . 


काशिपोंदा ; भरत नायक / ६ 


किशोर : दावो धरपाक तो आतां उरता खंय ह्या संवसारांत ? 
भिको 

: मारुया मरे ? 
किशोर : मारुया तर ! 
भिको : हाड दी . ताका लातेरानूच धरूया ( लातेर माणून काशी मुखार दवरता 

आनी बडयेन कास परतुपाखातीर उकडया बसता . किशोर ताच्या 
फाटसून ओणोव घालून पळयता आसताना ताच्या खोमसाचें पोंत 

भिक्याच्या फाटीक लागता . भिको भियेवन उडी मारता ) 
किशोर : बाप्पा , तशें नाका . तो लातेराकडेन येनासतना तेवटेन गेलो जाल्यार ? 
भिको : आनीक कसो मारप तर ताका ? ( चिंततात ) ही बडी कसली हाडल्या 

रे ? सुकवणाची बडी हाडची न्हय ? 
किशोर : सुकवणाची बडी मेळचना जाली बाप्पा . म्हणून आकांताक हाताक 

मेळटा ती हाडली . पूण बाप्पा , तो बडयेन मरता ? ताका चुनूच मारूंक 


जाय . 


: 


कितें ? 


भिको : तूं मार . 
किशोर : पूण बाप्पा , काशीक हेवटेन बुराक आसतना तो भितरूच कित्याक 

रावलो ? 
भिको : तो पळयता बुराकांतल्यान . 
किशोर 
भिको : कोण वाजयता काय म्हूण . 
किशोर : कितें तें ? 
भिको : बांसरी . राती वाजयतालो न्हय पूत तुजो ? त्याखातीर आयला तो . 
किशोर : तशें जाल्यार बाप्पा , आमी बासरीच वाजोवया . तो आपशीच भायर 

येतलो तेन्ना ताका मारुया . 
भिको : च्ये ! ती सारकीच वाजोवंक जाय . आनी सारकी जालिना जाल्यार तो 

: चल ओड . 


घांस मारता . चल तूं , भायर वचून मोठी बडी नाजाल्यार पिडो घेवन यो . 
( किशोर लातेर घेवन भायर वता . भिको हळूच काशीर बडी मारता . 
मागीर भियेभियेत काशीर खोट मारून फाटी सरता आनी बुराकांतल्यान 
पळयता . किशोर मोठी बडी घेवन येता आनी हळूच बाप्पाक हात 

लायता . भिको भियेता ) 
किशोर : हाडली बडी . 
भिको 

: गेलो ..। 
किशोर : खंयच्यान गेलो ? 
भिको : न्हय ! मात्सो दिसतालो . आतां सामको भितर गेलो . ती पळय शेपडी 

दिसता . फाट करून आसा . 
किशोर : शेपडेक धरून ओडुया ? 
भिको 
किशोर : ( शेपडेक धरूंक वता . फाटी सरता ) पूण बाप्पा , ती खऱ्यानीच शेपडी 

मू ? नाजाल्यार तकली जायत . 
भिको 

: हय रे . शेपडीच ती . 
किशोर : ( पळोवन ) ना बाप्पा . बोडकी ती . 
भिको : तूं म्हाका शिकयता ? हांवं तुका जाल्लों काय तूं म्हाका जाल्लो रे ? 
किशोर : त्यापरस बाप्पा , कासूच उखलून भायर व्हरुया आनी काशीक उजो 

घालुया . 
भिको 

तूं व्हरता मरे ? 
किशोर : दोगूय व्हरुया . 
भिको तूं तेवटेन धर ( धरूंक वतात ) आरे राव . कास पोंदच्यान उगती आसा 

मरे . 
किशोर : उगती आसा ? 


D 

: 


भिको : बरें , तूं कास उखल , हावं मारतां ( बडी घेता ) 
किशोर : हांव कास उखलूं ... बरें ( नाइलाजान उखलूंक वता . भिको भियेला ) 
भिको : राव रे , तुका मातूय लज दिसना ? 
किशोर : कसली बाप्पा ? 
भिको कसली 

म्हूण विचारता आनी तोंड घेवन ! तूं येदो व्हडलो धडधाकट 

म्हजो पूत आसतना म्हाका म्हाताऱ्याक सोरोप मारूक लायता ? 
किशोर : पूण बाप्पा , म्हजी बायल - भूरगीं - 
भिको : जाप नाकां . घे ही बडी . हांवं कास काडटां , तूं मार . पळोवया तरी कसो 

मारता तो . लग्न जावन भुरगीं जाली तुका . आनी केन्ना शिकतलो सोरोप 
मारपाक ? ( किशोर बडी उबारून रावला . भिको कास घेवन पळपाची 

तयारी करता . इतल्यांत रामभाऊ येता . ) 
रामभाऊ ये किशोर ( दोगूय आंग काडटात ) बायलेक आनी येसूक आमगेर 

धाडल्यांत आनी हांगा बापायक बडयानी बडयता ? कसलो सांवार 
आयला रे तुजेर ? तांची बाबड्यांची थंय भियेवन गुळी . उतर पसून 


फुटना सारकें . 


भिको : आगा बोवाळ करूं नाका . तो आयला . 
रामभाऊ : कोण गा तो ? 
भिको : ( हात नागाभशेन करून ) असलो ' . 
रामभाऊ : आवयस् ! सोरोप हांगा पावलो ? 
भिको : शू सोरोप म्हणू नाका . असलो म्हण . ( हात करून ) काशिपोंदा आसा . 
रामभाऊ : हांवूय म्हण्टां ! म्हाका मेळना कसो . सगळो जोळोव परतून पळयलो . 

तो हेवटेन पावलो दिसता . म्हाकां मात दिशिल्लें तो हेवटेनूच गेला 
जातलो म्हुण . तशेच ते नाडिंगा . पोरूं पळय आमगेर आयिल्लो , ताणे 
थोडी नाडपणां केल्यांत ? आशिल्लो फाटल्यादारा , पावलो फुडल्यादारा . 
पूण हांवें सोडला ? 

किशोर : माल्लो ? 
रामभाऊ : जीव वचसर ! 
किशोर : कोणे मारलो ? 
रामभाऊ : हांवेंच . 
किशोर : कसो ? 
रामभाऊ : असलेच बडयेन . हाजेपरस बारीक . 
भिको : पूण सोरोप केदो आशिल्लो ? 
रामभाऊ : हाज्यापरस व्हड . हांगासाकून हांगा . इतलो लांब आनी आंगान केदो ? 

येदो मोठो , वांसो कसो . 
भिको : तशें जाल्यार हो सोरोप तुका कांय न्हय तर . 
रामभाऊ : हो ? हावं ताका हातान चिड्डून मारपी . 
किशोर : बाप्पा , एकदम बरें जालें . तूं कास उखल . रामभाऊक मारुदी . 
भिको : आनी तूं कितें करता ? 
किशोर : हांव भायल्या दारार रावतो . पळत जाल्यार आडावपाक . तुमच्या 

हातांतल्यान सुटलो जाल्यार हांव शेपलायतां . 
भिको : लज दिसना रामभाऊ हुजरां भिजुडपणा करपाक ? तू कास उखल . 

हांव रावतां दारार . ( वचून दारार रावता . तयारी करतात ) 
रामभाऊ : राव . म्हज्या आंगार उडकी मारली जाल्यार हांव कितें करूं ? 
किशोर : तेन्ना कितें केल्लें ? 
रामभाऊ : तेन्ना ? तेन्ना हांवें आंगाक कापेत घातिल्ली . 
भिको : कापेत ? 
रामभाऊ : हय . आनी हाताक लुवां . 
भिको : आनी पांयांक ? 

. 


रामभाऊ : पांयांक गमबूट . 
किशोर : आनी तोंडाक ? 
रामभाऊ : हॅलमेट . 
भिको : रामभाऊ , हे सगळे सामान तुजेकडेन आतां आसा ? 
रामभाऊ : हय . सगळे आसा . 
किशोर तशें जाल्यार तुज्यान सोरोप मारपाचो धंदो करू येता . 
भिको : रामभाऊ . तुजो सगळो फार्दा त घालून यो . 
रामभाऊ : एका मिनटांत येतां ( वचूंक लागता ) 
भिको : आयक गा ! येतलोच मगा परत ? 
रामभाऊ : भिकेदाद . तूं कांयच भिव नाका . सोरोप म्हजेर सोड . तुमच्या सोरपाक 

हांव मारतलों , सोरोप म्हाका पावलो . 
किशोर : रामभाऊ , सोरोप आमचो न्हय तो . 
रामभाऊ : कोणाचोय जावं तो . पूण ताका मारूक जाय . कितें म्हण्टा भिकेदाद ? 
भिको : विचारता ? आमगेर आयलो आनी तुमगेर आयलो सारकोच . आमका 

तेंकून तुमचे घर . रातचो हळूच जनेलांतल्यान तुमगेर भितर सरलो 

जाल्यार ? 
किशोर : 

भुरगी बाळां लायणीन न्हिदिल्ली आसतली . हळूच एक एकल्यांक दांत 

लायत गेलो जाल्यार , कोणाक कळचे पसून ना . 
रामभाऊ : हांव येतांच गा ( वता ) 
भिको : किशोर , ह्या रामभाऊचे म्हाका धड लागना . तो सगळो पोषाख चडयता 

आनी येता म्हणसर हो भायर सरून चलूंक लागत . तू बस हागांच . हांव 

रोखडो येतां आर्म घेवन . 
किशोर : खंय वचून आर्म हाडटलो बाप्पा ? 
भिको : बाबल्यागेर . 

: 


किशोर : बाप्पा , तो तुका आर्म दिवचोना . हांव वचून ताकाच घेवन येतां . 
भिको 

ताचो 

बापूय दियत म्हाका आर्म . तू ताचेर लक्ष दवर . हांव पांच 

मिनटांभितर येतां . 
किशोर : बाप्पा , तुका चलून थंय पावता म्हणसर वीस मिनटां लागतली . हांव 

सायकलीन वचून झूम्म करून येतलों . 
भिको : नाका रे ! हांवूच वतां सायकल घेवन . 
किशोर : तुका सायकल चलोवंक खंय येता बाप्पा ? 
भिको : नाका येव , हांव हातान धरून व्हरतलो . 
किशोर : त्यापरस हांवूच बेगीन पावतलों न्हय बाप्पा ? हांव तुजो येदो व्हडलो पूत 

आसतना तुवें सायकल हातान घेवन वचपम्हळ्यार म्हाका लज दिसूंक 

फाव न्हय बाप्पा ? 
भिको : तूंच वता म्हणटा ? 
किशोर : हय बाप्पा , तू सुसेगाद बस आनी ताजेर लक्ष दवर . हांव वतां तोच येतो . 
भिको : आनी हे पळय . सांबाळून हाड . चुकून हातांत फार बी जायत . 
किशोर : बरें बाप्पा . तू काशीचेर लक्ष दंवर . तो भायर बी सरत . ( वता ) 

: आर्माच्यो नळयो वयल्यान धर रे . ( बडी हातांत घेवन कदेलीर बसता 

आनी एक सारको काशीक पळयत रावता . दिपक दारार मारता ) 
दिपक : कोण घरांत ? 
भिको : हांव आसां , भिकेदाद . यो भितर . ( काशिवयली नदर काडीना . ) 
दिपक म्हजे नांव दिपक . तुमी किशोराचे बापूय न्हय ? 
भिको 
दिपक : हांव पणजे कॉलेजीक वतां - किशोर म्हाका वळखता . ताणे म्हांका 

स्टोपार राव सांगिल्लें . लेट जालो म्हूण ताका पळोवंक आयलां - ताजे 
कडेन एक अॅप्लीकेशन टायपकरपाक दिल्लें . तें खंय ऑफिसांत उरलें 


बाप्पा 


: बाप्पा . 

भिको 


दिपक 
भिको 
दिपक 
भिको 


दिपक 


भिको 
दिपक 
भिको 
दिपक 


- तुमी अशे कितें पळयतात ? खंय गेला किशोर ? 
: ( नदर काशीर ) बस . येतलो . ( दिपक काशीर बसता ) . ये .... काशीर 

बसू नाका . ( तो भियेवन उठ्ठा ) 
: कितें जालें बाप्पा ? 
: हे कदेलीर बस . 
: ( हांसता ) कांय नज . बसात तुमी बसल्यात ते . हांव बसतां हांगा ( बसता ) 
: ( आकांतता ) आरे ते काशीर बसू नाका . मात्सो ऊठ पुता . 
: पूण कित्याक बाप्पा ? म्हाका कदेलूच जाय अशें ना , खंयूय बसपी हांव . 

बसलो म्हण्टकूच जालें . 
: आरे ते काशिपोंदा ..... 
: काशिपोंदा ? कितें आसा काशिपोंदा ? 
: ( हात करून ) असलो आसा . 
: ( एकदम उडी मारता ) आवयस ! सोरोप ? बाप्पा , तुमच्या घरांत सोरोप 

आनी तुमी गुटली करून बसल्यात ? 
: मागीर कितें करूं पुता ? तू जाणा सोरपाक मारपाक ? 
: हांव ... हांव जाणा ... पूण हांव नकळों . 
: जाणा आनी नकळो म्हणचें ? 
: म्हणचें हांव सारोपाक कसो मारप तें जाणा . पूण हांवें केन्ना मारूंकना . 
पूण 

केन्ना मारूकना जाल्यार कसो मारप तें कशें कळ्ळे तर 
तुका ? 
: पुस्तकार वाचून शिकलां हांव . 
: सांग पळोवया , कसो मारप . 
: दोन बडयो घेवप , एके बडयेन ताची तकली चिड्डून धरप आनी दुसरे 
बडयेन ताका मारप . 


भिको 
दिपक 


भिको 


दिपक 
भिको 


: आरे 


दिपक 
भिको 
दिपक 

भिको : हय मरे ! साप सोपे . ह्यो घे दोन बडयो . 
दिपक : बाप्पा , हांव त्या सोरपाक कांय न्हय करून मारपाचों . म्हाकाय मात्शी 

पॅक्टीस जावपाची . पूण म्हाका कॉलेज चुकतली . हांव वतां . 
भिको : ( ताका धरून हाडटा ) आरे , खांबो कसो भुरगो मरे तूं ? आनी येद्याशा 

सोरपाक भियेता ? तुज्या येदो आसतना हांवें कितले सोरोप मारल्यात 
रे ! कोंत आनी हिशोब आसा ! शेपडेक धरी आनी चुंवडा धुंवडावन 
दरयांत मारी . आनी तुका कायबरी संद चलून आयल्या आसतना तू 
सुण्याभशेन नाडींत शेंपडी घालून भायर धांवता ? घे ह्यो बडयो . हांव 

कास उखलतां . तू तुजी पॅक्टीस कर . 
दिपक : ( काकुळटेक येवन ) नाका बाप्पा , म्हजेकडेन जावचेना . पांया पडटां . 

म्हाका वचुंदी . 
भिको : बरें . हांव मारतां . तू फकत कास उखल . 
दिपक : आनी काशीवयल्यान हातार चडलो जाल्यार ? 
भिको : कितलो भिता रे तू ? बरें , तू अशें कर . कास परती कर आनी तू धांव 

मार . फुडलें हांव पळयतां . ( भियेभियेत तयारी करतात . इतल्यान 
रामभाऊ येवन दिपकाच्या आंगार दोरी उडयता . तो सोरोप समजून 
किळचेता . भिको दोरयेक बडयता . रामभाऊ मोठमोठ्यान हांसता . 
ताज्या आंगार कापेत , हातात लुवां , पांयांक गमबूट आनी माथ्याक 

हॅलमेट आसा . ) 
दिपक 

: सू SS मारलो . 
रामभाऊ : कोणाक ? 
भिको : सोरपाक ( रामभाऊ हांसता . दोरी उखलून दाखयता ) 
भिको : म्हणचे येदो वेळ हांव दोरयेक मारतालों ? पूण ही दोरी खंयच्यान 

आयली ? 
रामभाऊ : हांवे उडयली . तुमची परिक्षा घेवपा खातीर . तुमी दोगूय फेल . आतां 

म्हाका पळयात . ताका मुड्डशी कशी मुड्डीतां आनी दोरयेक बांदून 
ओडीत व्हरतां . तुमी कुस्कुटाक उपकारनात . चलात सगळे भायर 

वचात ( दिपक हळूच पळटा ) 
भिको : पूण म्हाकां एक सांग . तूं रामभाऊच मगा ? 
रामभाऊ : रामभाऊ न्हय . राम . रा ... म . धनुष्य नाशिल्लो राम . 
भिको : हावं समजलों चंद्रार वता तो म्हणून . 
रामभाऊ : ( याद जावन ) आं ! बरी याद जाली . भिकेदाद , मारच्या पयली तो कसलो 

सोरोप तें तुमी वळखलां मूं ? 
भिको : कसलो म्हणचें ? कसलोय जाल्यार पांय नाशिल्लो सोरोप . 
रामभाऊ : तें जालें गा . पूण सोरोप म्हणून खूब जातिचे आसतात . हेवाळे , दिवोड , 

मांयडोळ , हरयाळी , माळूण , रक्तमायडोळ , त्याभायर व्हडल्या 
कास्ताचे . दोन ओडीचे , तीन ओडींचे , पांच ओडींचे , सात ओडींचे . 

त्याभायर जाग्याचे आनी वाटसुरे म्हणून आसतात . 
भिको : जाग्याचो सोडून आनी कसलोय जायत . कारण म्हजे काळ्याचे धवे 

जाले . जाग्याचो सोरोप हांगा नंदता म्हणपाचे म्हज्या आयकुपांत ना . 

आनी जाग्याचो जाल्यार तो असो लिपून रावचो नाशिल्लो . 
रामभाऊ : तशें जाल्यार तो ओडीचो आसतलो . 
भिको : कितल्या ओडींचो आसल्यार बरो ? 
रामभाऊ : जितल्यो थोड्यो ओडी तितलो बेगीन मरता . 
भिको : कोण मरता ? 
रामभाऊ : जाका चावता तो . 
भिको : मनीस मरता ? तशे जाल्यार तो सात ओडीचो आसतलो . 
रामभाऊ : सात ओडी म्हण्टकूच सात ओडी येतल्यो आनी मरतलो . 
भिको : हय . तो मेरेन हॉस्पिटलांत पावू येता . 

रामभाऊ : भिव नाका . ती पाळी तुमचेर येवक दिवचोना हांव . पूण ताका वळखप 


कसो ? 


भिको : आ ... आयडिया ! ताजी शेपडी हेवटेन आसा . पयली ताजे शेपडेक 

धरून भायर ओडप आनी वळखप . जाग्याचो जाल्यार सोडून दिवप 

ना जाल्यार मारप . 
रामभाऊ : हय वय - तशेंच करुया ( शेपडेक धरुंक वता ) राव . 
भिको : कितें जालें ? 
रामभाऊ : शेपडेक धरूंक आनी असो वळून कापोतीच्या हातांतल्यान भितर गेलो 

जाल्यार ? 
भिको : ना गा रामभाऊ . तो आनी भितर वचूंक खंय पावता ? तो तुज्या भेसाक 

पळोवनूच जीव सोडटलो . बाकी हे ड्रेस मात बरें घालां आं तुवें 
रामभाऊ . आंगभर भोवून सोदल्यार लेगीत घांस मारपाखातीर इल्लोय 
कुडको सांपडचोना . असलें आंगाचें घालून तुज्यान कसल्याय सोरपाक 
मारू येता . हांव जाल्यार असलो भेस करून भियेनासताना केदद्याय 
पांवसात वचपी . कृष्णान कालियाक मारता आसताना असलोच भेस 
केल्लो जावंक जाय . चल मारुया न्हय ताका ? ( रामभाऊ बसता ) 

मागीर सुसेगाद बसुया चिंता नासताना . पयली ताका मारता न्हय ? 
रामभाऊ : हय गा भिकेदाद . पयलीच मारतां . 
भिको : बसलो कित्याक तर ? 
रामभाऊ : मात्शी तरतरी येवंदी . 
भिको 

: तरतरी ? 
रामभाऊ : यूं .. ! सोरोप मारप म्हळ्यार दिसता तितलें सोपें न्हय भिकेदाद . तो 

नाचता तसतसो म्हाका नाचचें पडटलें . 
भिको : पूण अशें बसून तरतरी कशी येयली गा ? 
रामभाऊ : त्याखातीर च्या घेवची पडटा . 

भिको : हय गा . पूण आमच्या घरांत आसा कोण च्या करपाक ? सगळी वचून 

तुमगेर बसल्यांत . तुमगेरूच करून हाडूंक सांगतां . 
रामभाऊ : आसूं . च्या नाका . च्यावेन तितली तरतरी येना . दूसरें कितेंतरी . 
भिको : उदक हाडूं ? 
रामभाऊ : शी ! उदकान तरतरी साप्प येना . लिमका नाजाल्यार टॉप कोला घेवन 

यो . 
भिको : हाडटां . पूण टॉप - कोला पियेतकूच सोरपाक मारतलोच मगा ? ना 

जाल्यार बीयर जाय म्हणशीत ! 
रामभाऊ : मारून जातकच बीयर जाय पडटली . 
भिको : मारून जातकच मगा ? बीयरूच कित्याक ? मागीर एक बरी पार्टी 

उडोवया . 
रामभाऊ : उडय हात ! ( रामभाऊ ताचो हात चिडडिता ) 
भिको आ .. आगा , रामभाऊ , हो फार्दामेंत घालून तू खुबूच घट जालो मगा ! 
रामभाऊ : टॉप कोला पियेतकूच दोबाद जातलों आनी बीयर पियेतकूच तिब्राद . 
भिको : तशें जाल्यार आतांच घेवन येतो . श्रीकृष्णाच्या बार्रार वचून . पूण 

रामभाऊ , एक विसरूंक फावना . 
रामभाऊ : कितें ? 
भिको : मारप सोरपाक . नाजाल्यार म्हजें पियेवन म्हाकाच धाडावंक लागशी . 

( भिको भायर वचून बीयर हाडटा . तो मेरेन रामभाऊ काशीच्या 

बुरकांतल्यान नदर मारता ) 
रामभाऊ : फोडूनच कित्याक हाक ना ? 
भिको 

: ओपनर हाडला . 
रामभाऊ : चल तर . वेळ कित्याक ? 
भिको : राव . फोडच्या पयली म्हाका सांग पळोवया . ताका सामको मारतलो 

मगा ? 
रामभाऊ : सामको म्हणचें सामको . एक कुस्कूट जितें उरचेना . ( भायल्यान फार 

मारिल्ल्याचो आवाज . भिको बाटली फुटली समजून बाटलेच्या तोंडार 

हात धरता . ) 
भिको : अशी कशी फुटली तर ही ? 
रामभाऊ : गॅस चड जाली आसतली . 

( हात काडटा . दोगूय हांसतात . दारांत आर्म घेवन बाबलो उबो . मात्सो 

पिला . ) 
बाबलो : हॅ ... ट ! थंयच उबे रावात . कोणूच हालशात जाल्यार फारान मारतलों . 

बाबलो म्हण्टात म्हाका . 
रामभाऊ : म .... म .... म्हजेकडेन कांयच ना . 
भिको : आमगेल्यो सगळ्यो वस्ती रामभाऊगेर आसात . 
बाबलो : माथ्यावयलें काड ( रामभाऊ काडटा ) कापोत काड ( काड़टा ) हातीची 

लुवां काड ( काडटा . भिक्याक जोकता ) 
भिको ( पुड घट धरूम ) सोडटां सोडटां . 
बाबलो : हॅ ... टॅ ! तें नाकां म्हाका . हातीतलें दी . ( भिको बाटली दिता . बाबलो 

बाटली मेजार दवरता ) सोरपाक मारतलों तेन्नाच ही बाटली फोडून 

पितलों . खंय आसा सोरोप ? 
रामभाऊ : पूण सोरपाक मारतकच भिकेदादान पार्टी दिता सांगल्या . 
बाबलो : ( ताका आर्म तेंकयता ) खंय आसा सोरोप ? 
रामभाऊ : हांव सोरोप न्हय ! 
बाबलो : खंय आसा ? 
रामभाऊ : क ... क ... काशिपोंदा . 
बाबलो : कास खंय आसा ? 

रामभाऊ : जमनीर . 
बाबलो 

: जमीन खंय आसा ? 
रामभाऊ : काशिपोंदा . 
बाबलो : हॅ . .ट ! बरे भाशेन सांग . सोरोप खंय आसा ? 
रामभाऊ : काशिपोंदा . 
बाबलो : कास खंय आसा ? 
रामभाऊ : जमनीर . 
बाबलो : हॅ ... ट ! ( ताका सोडटा . भिक्याक धरता . ) 
भिको : म्हजेकडेन ना , म्हजेकडेन ना .. 
बाबलो : हांव विचारतां , घरांत सोरोप येयला तो खंय आसा ? 
भिको 

: काशिपोंदा . 
बाबलो : कास खंय आसा ? 
भिको : त..त .. ती पळय 
बाबलो : आं .. ! ही कास ! काशिपोंदा सोरोप ( हांसता ) तू हांगा यो ( राम येता ) 

हांगा राव . ( भिक्याक ) तुजी बडी खंय ? 
भिको 

: आसा आसा 
बाबलो : हातांत धर ( भिको बडी घेता ) हांगा राव . हांव तीन मेजतोलों . तू कास 

उखल . ( आपूण वचून पयस उबो रावता आनी आर्म जोकता ) आं . । 

रेडी .. ? एक .. दोन ... 
रामभाऊ : मात्सो राव . हावं कापेत घालतां . 
बाबलो : हॅ..ट ! कापोत नाका ( भिक्याचेर नदर मारता ) 
भिको 

: म्हाका नाका कापेत . 
बाबलो : चलात . रेडी ? एक ... दोन ... ( रामभाऊ कडकडटा ) 
रामभाऊ : रा ... व . आर्म आर्म म्हजेर जोकलां . फार म्हाका लागतलो . 

बाबलो : बरें - बरें ! चलात . रेडी ? ( बाबल्याचे हात कडकडटात . भिक्याची बडी 

कडकडटा ) एक दोन ... मात्शे रावात ( कदेलीचेर आर्म दवरून 

अदमास घेता ) 
रामभाऊ : बाबल्या , हे आर्म कितल्या पावोराचें ? 
बाबलो : पावोराचें ? हे भरपाचे आर्म . 
रामभाऊ : कितले पयस लागता ? 
बाबलो : कितलेय पयस लागता . 
रामभाऊ : ह्या आर्मान कास फुटली ? 
बाबलो : केन्नाय ! 
रामभाऊ : कास फुटून भितरल्या सोरपाक गुळी लागतली ? 
बाबलो : लागोंकूच जायी . बाबल्याचे आर्म तें ! 
रामभाऊ : तशे जाल्यार कास आनी कित्याक उखलूंक जाय ? तो काशीक दसून 

रावलो जाल्यार ? 
बाबलो : आनी तूं कितें करता ? 
रामभाऊ : हायूँय बडी घेवन रावतां . 
भिको ( धांवून भायल्या दारार रावत ) हांव ह्या दारार रावतलों . 
रामभाऊ : ( ताका धुकलून ) ह्या दारार हांव रावतलों . 
बाबलो : हॅ ... ट ! बोवाळ बंद . दोगूय हांगाच रावात . ( रावतात . कदेलीर माणून 

दवरिल्ल्या आर्मातल्यान बाबलो तीर करता ) एक ... दोन ... ( भायल्यान 
पुंगी वाजयल्याचो आवाज . थोड्या वेळान गारूडी पुंगी वाजयत कोनशा 
कोनशांनी भोंवता . ताज्या फाटोफाट किशोर येता . किशोर ताका 

काशीकडेन व्हरता . ) 
बाबलो : हॅ..ट ! पिल्लूक काडून भायर मारतोलों . तुका कोणे आपोयला हांगा ? 
गारूडी : गुस्सा आया शाब , गुस्सा आया ! ( पुंगी वाजयता ) 

बाबलो : हॅ ... ट ! भिकेदाद , सोरोप मारपाक म्हाका आपयला आनी हो गारूडी 

हांगा कित्याक धोलता ? 
गारूडी : मेरेको बाबूजीने लाया । 
रामभाऊ : आनी म्हाका कित्याक हाडला तर ? 
बाबलों ये बाप्पा ! म्हाका आर्म घेवन कोणाक मारूंक आपोयला ? 
भिको : किशोर , सोरपाक मारपाक तीग - तीग जाण कित्याक हाडूंक जाय 

आशिल्ले ? 
किशोर : बाप्पा , हांव बाबल्यागेर गेलो तेन्ना बाबलो घरा नाशिल्लो . हांवें ताजे 

बायलेकडेन रकाद दवरलो आनी हांव आयलों . येतना तिट्यार हो 

गारूडी खेळ करतालो तो दिसलो तसोच ताका घेवन आयलो . 
बाबलो : आतां हांव कोणाक मारूं 
किशोर : बाबल्या , बेश्टो तकली कित्याक तापोवन घेता ? तुमका सगळ्यांक 

सोरपाक मारुकूच हाडल्यात . सगळे मातमात मारात . 
रामभाऊ : अशें कशे तर ? तो म्हणटलो आपणे मारला . हो म्हणटलो आपणे 

मारला . खरो मारपी कुशीनूच उरतलो . ( आपूण ) 
किशोर : अशें करुया ( गारूड्याक ) तूं सोरपाव धर . ( बाबल्याक ) तू फारान 

मार , आनी तूं ( रामभाऊ ) ताका फोण काडून पूर 
बाबलो : म्हणचेंच मारपी हांव . 
रामभाऊ : तशें उपकारचे ना . 
भिको : आरे म्हजें आयकात रे - एकटो तकली फोड . एकटो पोट फोड , आनी 

एकटो शेपडी धाडय . 
रामभाऊ : आनी बियर कोण पितलो ? 
किशोर : खंयची बियर ? 
भिको : रामभाऊक तरतरी येवपाखातीर हांवे बियर हाडिल्ली . पूण एक बियर 

कितल्या जाणाक पावतली ? सोरपाक कोणेय मारू , हांव सगळ्यांक 

एक एक बियर दितलों . त्या भायर एक कोंबो मारतलो . 
बाबलो : हॅ ... ट ! आतां तेका कोसोच सोडचो न्हय . चोलात . 
रामभाऊ : हांव कापेत घालूं ? 
बाबलो : घाल . आसा तितलेय घाल . ( रामभाऊ कापेत , लुवां आनी हॅलमेट 

चडयता . बाबलो कदेलीक आर्म तेंकावन तीर धरता . रामभाऊ बडी 
घेवन दारार रावता . भिक्याच्या हातांत एक बड़ी आसा . गारुडी 

काशीमुखार ओणोव घालून पुंगी वाजयता ) 
गारूडी : ( थारता ) बॉक्स कौन निकालेगा ? ? 
बाबलो : ( रामभाऊक ) तूं काड कास . 
रामभाऊ : हांव दारार रावतां . 
बाबलो : हॅ ... ट ! चल . ( रामभाऊ वता ) हांव तीन मेजतां . 
गारूडी : न्हाय . हम ऐसा हात दिखाता . तब तुम बॉक्स निकाल . 

( गारूडी पुंगी वाजयता . सगळे तयारेन रावतात . कांय वेळान गारूडी 
एक हात हालयता . रामभाऊ भियेभियेत कास उखलता . सगळे 
अजापभरीत जातात . बाबलो चाप ओडटा पूण फार जायना . गारूडी 

काशिपोंदची दोरी वयर उखलून दाखयता ) 
गारूडी : ये तो रस्सी है शाब ! 


( सोंपता ) 

